

வேலூர் மாவட்ட முதன்மைக் கல்வி அலுவலரின் (பொ) செயல்முறைகள்
ந.க..எண்.3135/ஆ5/2025, நாள்.01/07/2025

.....

பொருள் பள்ளிக் கல்வி - மன்றச் செயல்பாடுகள் - மாணவர்களிடையே கல்வி இணை மற்றும் கல்விசார் / கல்விசாரா செயல்பாடுகள் குறித்து விழிப்புணர்வு மற்றும் மரதந்தோறும் மேற்கொள்ள வேண்டிய செயல்பாடுகள் - உரிய நடவடிக்கை மேற்கொள்ள தெரிவித்தல் - சார்ந்து

பார்வை சென்னை - 6, தமிழ்நாடு பள்ளிக் கல்வி இயக்குநரின் செயல்முறைகள் ந.க.எண்.034785/எம்1/இ1/2025, நாள். 30.06.2025

.....

2022-2023ஆம் ஆண்டு சட்டமன்ற கூட்டத்தொடரில் பள்ளிக் கல்வித்துறை மாணியக் கோரிக்கையின் போது பள்ளிக் கல்வித்துறை அமைச்சர் அவர்களின் அறிவிப்பின் படி, கடந்த மூன்று வருடங்களாக அரசுப் பள்ளிகளில் 6 முதல் 9ஆம் வகுப்பு பயிலும் மாணவர்களுக்கு கல்விசார் / கல்விசாரா செயல்பாடுகளுக்கு முக்கியத்துவம் அளிக்கும் வகையில் இதற்கென தனி பாடவேளை ஒதுக்கீடு செய்யப்பட்டு இச்செயல்பாடுகள் மேற்கொள்ளப்பட்டு வருகிறது.

பார்வையில் காணும் பள்ளிக் கல்வி இயக்குநரின் செயல்முறைகளில், 2025-2026ஆம் கல்வியாண்டில் மன்றச் செயல்பாடுகளின் துவக்க நிகழ்ச்சியினை 03.07.2025 அன்று அனைத்து அரசு நடுநிலை, உயர்நிலை மற்றும் மேல்நிலைப் பள்ளிகளில் காலை வணக்கக் கூட்டத்தின் போது நடத்திட தெரிவிக்கப்பட்டுள்ளது.

அதன்படி, இலக்கிய மன்றம், வினாடி-வினா மன்றம், சிறார் திரைப்பட மன்றம், வானவில் மன்றம், கலை மற்றும் பண்பாட்டு மன்றம் (கலைத்திருவிழா) மற்றும் சுற்றுச்சூழல் மன்றம் போன்ற பள்ளியளவில் செயல்படும் அனைத்து மன்றச் செயல்பாடுகளுக்கு தனித்தனியாக ஒரு பொறுப்பாசிரியரை நியமித்தல் வேண்டும். மேலும், ஒவ்வொரு மன்றச் செயல்பாட்டிலும் சிறந்து விளங்கும் ஒரு மாணவரை அந்தந்த மன்றச் செயல்பாட்டிற்கான தூதுவராக நியமித்து பின்வரும் செயல்பாடுகளை திட்டமிட்டு மேற்கொள்ள அரசு நடுநிலை, உயர்நிலை மற்றும் மேல்நிலைப் பள்ளி தலைமையாசிரியர்களுக்கு தெரிவிக்கப்படுகிறது.

மன்றச் செயல்பாடுகள் துவக்க நிகழ்ச்சி - 03.07.2025

தலைமையாசிரியரின் வரவேற்புரை	2025-2026 ஆம் ஆண்டில் பள்ளியளவில் செயல்படும் அனைத்து மன்றச் செயல்பாடுகளின் துவக்கத்தினை அறிவித்தல் மற்றும் அதன் குறிக்கோள்களை எடுத்துரைத்தல்
	மன்றச் செயல்பாடுகளுக்காக ஒதுக்கப்பட்டுள்ள பாடவேளையில் அவசியம் மற்றும் அதன் முக்கியத்துவத்தை எடுத்துரைத்து அச்செயல்பாடுகள் மாணவர்களின் ஒட்டுமொத்த வளர்ச்சிக்கு (holistic development of students) எவ்வாறு வழிவகுக்கிறது என்பதை உணர்த்துதல்
	ஒவ்வொரு மன்றச் செயல்பாடுகளுக்கான பொறுப்பு ஆசிரியர்கள் மற்றும் மாணவ தூதுவர்களை அறிமுகப்படுத்துதல்

<p>ஒவ்வொரு மன்ற பொறுப்பாசிரியர்களின் விளக்க உரை</p>	<p>ஒவ்வொரு மன்ற பொறுப்பாசிரியரும் தனித்தனியே அந்தந்த மன்றச் செயல்பாடுகளையும் மற்றும் அதன் முக்கியத்துவத்தையும் எடுத்துரைத்தல்</p> <p>கடந்த மூன்றாண்டுகளில் அந்தந்த மன்றச் செயல்பாடுகளில் அந்தந்த பள்ளி மாணவர்களின் சாதனைகளை கூறி மாணவர்களை ஊக்குவித்தல்</p>
<p>ஒவ்வொரு மன்ற மாணவ தூதுவர்களின் உரை</p>	<p>அந்தந்த மன்ற செயல்பாடுகளில் அவர்கள் பெற்ற அனுபவங்களை பகிர்ந்து இனிவரும் காலங்களில் அனைத்து மாணவர்களின் பங்கேற்பினை ஊக்குவித்தல்</p>
<p>அந்தந்த மன்றப் பொறுப்பாசிரியர்கள்</p>	<p>இந்த மாதத்திற்கான தலைப்பு செயல்பாடுகள் மற்றும் போட்டிகளை அறிவித்தல்</p> <p>ஒவ்வொரு மாதமும் தலைப்பு செயல்பாடுகள் மற்றும் போட்டிகள் குறித்த விவரத்தினை அனைவரின் பார்வையில் படும்படியான இடத்தில் காட்சிப்படுத்துதல்.</p>
<p>மகிழ்முற்றம் ஆசிரியர் ஒருங்கிணைப்பாளர் (House System Teacher Coordinator)</p>	<p>பள்ளி மற்றும் வகுப்பறையளவில் நடைபெறும் அனைத்து செயல்பாடுகளும் மகிழ்முற்றம் மாணவர் குழுக்கள் வாயிலாகவே நடைபெறுவதை உறுதிசெய்தல்</p> <p>ஒவ்வொரு மன்ற செயல்பாடுகளிலும் மாணவர்களின் பங்கேற்பிற்கு ஏற்றவாறு மகிழ்முற்ற மாணவர் குழுக்களுக்கு மதிப்பெண்கள் வழங்கப்படுவதை தெரியப்படுத்துதல்.</p>
<p>உறுதிமொழி ஏற்றல்</p>	<p>அனைவரும் உறுதிமொழி ஏற்றல்</p>

இந்த துவக்க நிகழ்ச்சியினைத் தொடர்ந்து அனைத்து அரசு நடுநிலை, உயர்நிலை மற்றும் மேல்நிலைப் பள்ளிகளில் அனைத்து மன்றங்களும் முறையாக அமைக்கப்பட்டு வாரந்தோறும் இதற்காக ஒதுக்கீடு செய்யப்பட்டுள்ள பாடவேளைகளில் மன்றச் செயல்பாடுகள் முறையாகவும், தொடர்ச்சியாகவும் நடைபெறுவதை அந்தந்த பள்ளி தலைமையாசிரியர்களும் மன்றப் பொறுப்பாசிரியர்களும் உறுதி செய்தல் வேண்டும். குறிப்பாக அனைவரும் இம்மன்றச் செயல்பாடுகளுக்காக ஒதுக்கப்பட்டுள்ள பாடவேளைகளில் வேறு எந்தவித செயல்பாடுகளுக்கும் இடமளிக்காமல் மன்றச் செயல்பாடுகள் மட்டுமே நடைபெறுவதை உறுதி செய்தல் வேண்டும்.

மேலும், மன்றச் செயல்பாடுகள் குறித்து அவ்வப்போது ஆய்வு மேற்கொண்டு, இச்செயல்பாடுகள் அனைத்தும் மகிழ்முற்றம் மாணவர் குழுக்கள் வாயிலாக நடைபெறுவதை உறுதிசெய்து, இதில் மாணவர்களின் பங்கேற்பையும் அவர்களின் ஒட்டுமொத்த வளர்ச்சியையும் கண்காணிக்க தலைமையாசிரியர்களுக்கு அறிவுறுத்தப்படுகிறது.

இவ்வாறாக பள்ளிகளில் மாணவர்களின் ஒட்டுமொத்த வளர்ச்சிக்காக முன்னெடுக்கப்படும் கல்வி கல்விசார் / கல்வி சாரா செயல்பாடுகள் அனைத்தும் மாணவர்களின் தன்னம்பிக்கையை வளர்க்கவும், எதிர்கால சவால்களை எதிர்கொள்ளும் திறனைப் பெறவும் உறுதுணையாக இருக்கும் என்பதில் எவ்வித ஐயமும் இல்லை.

பாடப்புத்தக அறிவைத் தாண்டி மாணவர்களின் உள்ளார்ந்த திறமைகளை வெளிக்கொணரவும், அவர்களின் பன்முக வளர்ச்சியை உறுதி செய்யவும் இந்த மன்றச் செயல்பாடுகள் ஒரு அடிப்படை கருவியாக விளக்குகின்றன எனவே, இவ்வகையான அனைத்து செயல்பாடுகளிலும் ஒவ்வொரு மாணவரின் பங்கேற்பினை உறுதிசெய்யும் நோக்கில் அனைத்து மாணவர்களுக்கும் வாய்ப்பளிக்கும் வகையில் திட்டமிட்டு இந்நிகழ்வுகளை மேற்கொள்ளுமாறும் மேலும் இப்பணியில் தங்களை முழுமையாக ஈடுபடுத்தி முழு கவனம் செலுத்தி முனைப்புடன் செயல்பட வேண்டும் என அனைத்து அரசு நடுநிலை, உயர்நிலை மற்றும் மேல்நிலைப் பள்ளித் தலைமையாசிரியர்கள் மற்றும் ஆசிரியர்களுக்கு தெரிவிக்கப்படுகிறது.

மாவட்டக் கல்வி அலுவலர்கள் (இடைநிலை / தொடக்கக் கல்வி) இச்செயல்பாடுகள் அனைத்து அரசு பள்ளிகளில் செயல்படுவதை உறுதிசெய்திடவும், இப்பொருள் சார்பாக தொடர் நடவடிக்கை மேற்கொள்ள இதன் மூலம் ஆணையிடப்படுகிறது.

இணைப்பு -

1. பார்வை 1ல் காணுல் செயல்முறைகள்
2. மாதாந்திர இலக்கிய மன்றச் செயல்பாடுகளுக்கான அட்டவணை மற்றும் வினாடி - வினா செயல்பாட்டிற்கான குறிப்புகள்

முதன்மைக் கல்வி அலுவலர் (பொ), வேலூர்.

2.2
01-07-2025

பெறுநர் -

1. மாவட்டக் கல்வி அலுவலர்கள், (இடைநிலை / தொடக்கக் கல்வி) வேலூர் மாவட்டம். (இவ்வலுவலக மின்னஞ்சல் மூலமாக)
2. தலைமையாசிரியர்கள், அனைத்து அரசு நடுநிலை / உயர்நிலை / மேல்நிலைப் பள்ளிகள், வேலூர் மாவட்டம்.

நகல்-

1. சென்னை - 6, பள்ளிக் கல்வி இயக்குநர் அவர்களுக்கு தகவலுக்காக பணிந்து அனுப்பப்படுகிறது.
2. உதவி திட்ட அலுவலர், ஒருங்கிணைந்த பள்ளிக் கல்வி,, மாவட்ட திட்ட அலுவலகம், காந்திநகர், வேலூர் மாவட்டம். (இவ்வலுவலக மின்னஞ்சல் மூலமாக)
3. பள்ளித் துணை ஆய்வாளர்கள், (முதன்மைக் கல்வி அலுவலகம் / மாவட்டக் கல்வி அலுவலகம் (இடைநிலை) வேலூர் மாவட்டம் (உரிய அலுவலர் மூலமாக)
4. மன்ற செயல்பாடுகளின் மாவட்ட ஒருங்கிணைப்பாளர், உதவி திட்ட அலுவலகம், காந்திநகர் வேலூர் மாவட்டம். (உதவி திட்ட அலுவலர் மூலமாக)